

॥ ఓం నమో వేంకటేశాయ ॥

18.12.2023 -సోమవారం (161వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుత్సర్వహృ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ

వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత

విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-

విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-

శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః

పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం

శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం

మిత్రా ప్రసూత విదురాది విదర్భ్యమానం ।

ద్వైపాయనాస్త శుక సంభృత ముఖ్యభాగం

యజ్ఞాయ సంభరత భాగవతం ప్రకామం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

పంచదశోధ్యాయ: - 15

అథ శ్రీమద్భాగవతే పారమహంస్యాం సంహితాయాం తృతీయ స్కంధే షడ్వింశో\_ధ్యాయ:

యచ్ఛ వ్రజంత్యనిమిషామృషభానువృత్త్యా  
దూరే యమా హ్యుపరి నః స్పృహణీయశీలాః  
భర్తుర్మిథః సుయశసః కథనానురాగ  
వైక్లవ్యబాష్పకలయా పులకీకృతాంగాః

|| 3-15-25 ||

తద్విశ్వగుర్వధికృతం భువనైకవంద్యం  
దివ్యం విచిత్రవిబుధాగ్ర్యవిమానశోచిః  
ఆపుః పరాం ముదమపూర్వముపేత్య యోగ  
మాయాబలేన మునయస్తదథో వికుంతం

|| 3-15-26 ||

తస్మిన్నతీత్య మునయః షడసజ్జమానాః  
కక్షాః సమానవయసావథ సప్తమాయాం  
దేవావచక్షత గృహీతగదౌ పరార్థ్య  
కేయూరకుండలకిరీటవిటంకవేషౌ

|| 3-15-27 ||

మత్తద్విరేఫవనమాలికయా నివీతౌ  
విన్యస్తయాసితచతుష్టయబాహుమధ్యే  
వక్త్రం భ్రువా కుటిలయా స్ఫుటనిర్గమాభ్యాం  
రక్షేక్షణేన చ మనాగ్రభసం దధానౌ

|| 3-15-28 ||

ద్వార్యేతయోర్నివివిశుర్మిషతోరపుష్ట్యా  
పూర్వా యథా పురటవజ్రకపాటికా యాః  
సర్వత్ర తేఽవిషమయా మునయః స్వదృష్ట్యా  
యే సంచరంత్యవిహతా విగతాభిశంకాః

|| 3-15-29 ||

తాన్ వీక్ష్య వాతరశనాంశ్చతురః కుమారాన్  
వృద్ధాన్ దశార్ధవయసో విదితాత్మతత్త్వాన్

వేత్రేణ చాస్థలయతామతదర్షణాంస్తౌ

తేజో విహస్య భగవత్ప్రతికూలశీలౌ

॥ 3-15-30 ॥

తాభ్యాం మిషత్స్వనిమిషేషు నిషిధ్యమానాః

స్వర్ణత్తమా హ్యపి హరేః ప్రతిహారపాభ్యాం

ఊచుస్సుహృత్తమదిదృక్షితభంగ ఈషత్

కామానుజేన సహసా త ఉపప్లుతాక్షాః

॥ 3-15-31 ॥

మునయ ఊచుః

కో వామిహైత్య భగవత్పరిచర్యయోచ్చైః

తద్ధర్మిణాం నివసతాం విషమః స్వభావః

తస్మిన్ ప్రశాంతపురుషే గతవిగ్రహే వాం

కో వాఽఽ త్మవత్కుహకయోః పరిశంకనీయః

॥ 3-15-32 ॥

న హ్యంతరం భగవతీహ సమస్తకుక్షా

వాత్మానమాత్మని నభో నభసీవ ధీరాః

పశ్యంతి యత్ర యువయోః సురలింగినోః కిం

వ్యుత్పాదితం హ్యూదరభేది భయం యతోఽస్య

॥ 3-15-33 ॥

తద్వామముష్య పరమస్య వికుంఠ భర్తుః

కర్తుం ప్రకృష్టమిహ ధీమహి మందధీభ్యాం

లోకానితో వ్రజతమంతరభావదృష్ట్వా

పాపీయసస్త్రయ ఇమే రిపవోఽస్య యత్ర

॥ 3-15-34 ॥

తేషామితీరితముభావవధార్య ఘోరం

తం బ్రహ్మాదండమనివారణమస్త్రపూగైః

సద్యో హరేరనుచరావురుబిభ్యతస్తత్

పాదగ్రహోపపతతామతికాతరేణ

॥ 3-15-35 ॥

భూయాదఘోని భగవద్భీరకారి దండో

యో నౌ హరేత సురహేలనమప్యశేషం

మా వోఽనుతాపకలయా భగవత్స్మృతిఘ్నో  
మోహో భవేదిహ తు నౌ ప్రజతోరథోఽధః

॥ 3-15-36 ॥

ఏవం తదైవ భగవానరవిందనాభః  
స్వానాం విబుధ్య సదతిక్రమమార్యహృద్యః  
తస్మిన్యయౌ పరమహంసమహామునీనాం  
అన్వేషణీయచరణౌ చలయన్ సహ శ్రీః

॥ 3-15-37 ॥

తం త్వాగతం ప్రతిహృతౌపయికం స్వపుంభిః  
తేఽచక్షతాక్షవిషయం స్వసమాధిభాగ్యం  
హంసశ్రియోర్వజనయోః శివవాయులోల  
చ్ఛుభ్రాతపత్రశశికేసరశీకరాంబుం

॥ 3-15-38 ॥

కృత్స్నప్రసాదసుముఖం స్పృహణీయధామ  
న్నేహోవలోకకలయా హృది సంస్పృశంతం  
శ్యామే పృథావురసి శోభితయా శ్రియాస్వ  
శ్చుడామణిం సుభగయంతమివాత్మధిష్ణం

॥ 3-15-39 ॥

పీతాంశుకే పృథు నితంబిని విస్ఫురంత్యా  
కాంచ్యాలిభిర్విరుతయా వనమాలయా చ  
వల్గుప్రకోష్ఠవలయం వినతాసుతాంసే  
విన్యస్తహస్తమితరేణ ధునానమబ్జం

॥ 3-15-40 ॥

విద్యుత్క్లిపన్ మకరకుండలమండనార్హ  
గండస్థలోన్నసముఖం మణిమత్కిరీటం  
దోర్దండషండవివరే హరతా పరార్థ్య  
హారేణ కంధరగతేన చ కౌస్తుభేన

॥ 3-15-41 ॥

అత్రోపస్మృష్టమితి చోత్స్మితమిందిరాయాః  
స్వానాం ధియా విరచితం బహు సౌష్ఠవాధ్యం  
మహ్యం భవస్య భవతాం చ భజంతమంగం

నేముర్నిరీక్ష్మ న విత్తుప్తదృశో ముదా కైః

॥ 3-15-42 ॥

తస్యారవిందనయనస్య పదారవింద  
కింజల్కమిశ్రతులసీమకరందవాయుః  
అంతర్గతః స్వవివరేణ చకార తేషాం  
సంక్షోభమక్షరజుషామపి చిత్తతన్వోః

॥ 3-15-43 ॥

తే వా అముష్య వదనాసితపద్మకోశ  
ముద్వీక్ష్మ సుందరతరాధరకుందహాసం  
లబ్ధాశిషః పునరవేక్ష్య తదీయమంఘ్రి  
ద్వంద్వం నఖారుణమణిశ్రయణం నిదధ్యుః

॥ 3-15-44 ॥

పుంసాం గతిం మృగయతామిహ యోగమార్ఘైః  
ధ్యానాస్పదం బహు మతం నయనాభిరామం  
పౌంస్నం వపుర్దర్శయానమనన్యసిద్ధై  
రౌత్పత్తికైః సమగృణన్ యుతమష్టభోగైః

॥ 3-15-45 ॥

**కుమారా ఊచుః**

యోఽన్తర్హితో హృది గతోఽపి దురాత్మనాం త్వం  
సోఽద్యైవ నో నయనమూలమనంత రాద్ధః  
యర్హ్యేవ కర్ణవివరేణ గుహం గతో నః  
పిత్రానువర్ణితరహో భవదుద్భవేన

॥ 3-15-46 ॥

తం త్వాం విదామ భగవన్ పరమాత్మతత్త్వం  
సత్వేన సంప్రతి రతిం రచయంతమేషాం  
తత్తేఽనుతాపవిదితైర్బుధభక్తియోగై  
రుద్గ్రంథయో హృది విదుర్మనయో విరాగాః

॥ 3-15-47 ॥

నాత్యంతికం విగణయంత్యపి తే ప్రసాదం  
కింత్యన్యదర్పితభయం భ్రువ ఉన్నయైస్తే

యేఱ్ఱ త్వదంఢ్రిశరణా భవతః కథాయాః

కీర్తన్యతీర్థయశసః కుశలా రసజ్ఞాః

॥ 3-15-48 ॥

కామం భవః స్వవృజినైర్నిరయేషు నః స్తా

చ్యేతోఽలివద్యది ను తే పదయో రమేత

వాచశ్చ నస్తులసివద్యది తేఙ్ఞిశోభాః

పూర్యేత తే గుణగణైర్యది కర్ణరంద్రః

॥ 3-15-49 ॥

ప్రాదుశ్చకర్ణ యదిదం పురుహూత రూపం

తేనేశ నిర్వృతిమవాపురలం దృశో నః

తస్మా ఇదం భగవతే నమ ఇద్విధేమ

యోఽనాత్మనాం దురుదయో భగవాన్ ప్రతీతః

॥ 3-15-50 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే పఞ్చదశోఽ ధ్యాయః**

---

**బ్రహ్మోవాచ**

ఇతి తద్గుణతాం తేషాం మునీనాం యోగధర్మిణామ్

ప్రతినంద్య జగాదేదం వికుంఠనిలయో విభుః

॥ 3-16-1 ॥

**శ్రీభగవానువాచ**

ఏతౌ తౌ పార్షదౌ మహ్యం జయో విజయ ఏవ చ

కదర్ధీకృత్య మాం యద్వో బహ్వాక్రాతామతిక్రమమ్

॥ 3-16-2 ॥

యస్వేతయోర్భ్రతో దండో భవద్భిర్మామనువ్రతైః

స ఏవానుమతోఽస్మాభిఃమునయో దేవహేలనాత్

॥ 3-16-3 ॥

తద్వ్యః ప్రసాదయామ్యద్య బ్రహ్మ దైవం పరం హి మే

తద్ధీత్యాత్మకృతం మన్యే యత్స్వపుంభిరసత్కృతాః

॥ 3-16-4 ॥

యన్నామాని చ గృహ్ణాతి లోకో భృత్యే కృతాగసి

సోఽసాధువాదస్తత్కీర్తిం హంతి త్వచమివామయః

॥ 3-16-5 ॥

యస్యామృతామలయశః శ్రవణావగాహః

సద్యః పునాతి జగదాశ్వపచాద్వికుంఠః  
సోఽహం భవద్భ్య ఉపలబ్ధసుతీర్థకీర్తిః  
భింద్యాం స్వభాహుమపి వః ప్రతికూలవృత్తిమ్

॥ 3-16-6 ॥

యత్సేవయా చరణపద్మపవిత్రరేణుం  
సద్యః క్షతాఖిలమలం ప్రతిలబ్ధశీలమ్  
న శ్రీర్విరక్తమపి మాం విజహాతి యస్యాః  
ప్రేక్షాలవార్థ ఇతరే నియమాన్ వహంతి

॥ 3-16-7 ॥

నాహం తథాద్మి యజమానహవిర్వితానే  
శ్చోతద్ఘృతప్లుతమదన్ హుతభుజ్ముఖేన  
యద్రాహ్మణస్య ముఖతశ్చరతోఽనుఘాసం  
తుష్టస్య మయ్యవహితైర్నిజకర్మపాకైః

॥ 3-16-8 ॥

యేషాం బిభర్మహమఖండవికుంఠయోగ  
మాయావిభూతిరమలాంఘ్రిరజః కిరీటైః  
విప్రాంస్తు కో న విషహేత యదర్హణాంభః  
సద్యః పునాతి సహ చంద్రలలామలోకాన్

॥ 3-16-9 ॥

యే మే తనూర్ద్విజవరాన్ దుహతీర్మదీయాః  
భూతాన్యలబ్ధశరణాని చ భేదబుద్ధ్యా  
ద్రక్ష్యంత్యఘక్షతదృశో హ్యాహిమన్యవస్తాన్  
గృధ్రా రుషా మమ కుషంత్యధిదండనేతుః

॥ 3-16-10 ॥

యే బ్రాహ్మణాన్ మయి ధియా క్షిపతోఽర్చయంతః  
తుష్యద్భదః స్మితసుధోక్షితపద్మవక్త్రాః  
వాణ్యానురాగకలయాత్మజవద్ధృణంతః  
సంబోధయంత్యహమివాహముపాహృతస్టైః

॥ 3-16-11 ॥

తన్నే స్వభర్తురవసాయమలక్షమాణౌ  
యుష్మద్వ్యతిక్రమగతిం ప్రతిపద్య సద్యః

భూయో మమాంతికమితాం తదనుగ్రహో మే

యత్కల్పతామచిరతో భృతయోర్వివాసః

॥ 3-16-12 ॥

**బ్రహ్మోవాచ**

అథ తస్యోశతీం దేవీమృషికుల్యాం సరస్వతీమ్

నాస్వాద్య మన్యుదష్టానాం తేషామాత్మాప్యతృప్యత

॥ 3-16-13 ॥

సతీం వ్యాదాయ శృణ్వంతో లఘ్విం గుర్వర్థగహ్వరామ్

విగాహ్యగాధగంభీరాం న విదుస్తచ్చిక్రీర్షితమ్

॥ 3-16-14 ॥

తే యోగమాయయారబ్ధపారమేష్ట్యమహోదయమ్

ప్రోచుః ప్రాంజలయో విప్రాః ప్రహృష్టాః క్షుభితత్వచః

॥ 3-16-15 ॥

**ఋషయః ఊచుః**

న వయం భగవన్ విద్యుస్తవ దేవ చిక్రీర్షితమ్

కృతో మేనుగ్రహశ్చేతి యదధ్యక్షః ప్రభాషసే

॥ 3-16-16 ॥

బ్రహ్మణ్యస్య పరం దైవం బ్రాహ్మణాః కిల తే ప్రభో

విప్రాణాం దేవదేవానాం భగవానాత్మదైవతం

॥ 3-16-17 ॥

త్వత్తః సనాతనో ధర్మో రక్షతే తనుభిస్తవ

ధర్మస్య పరమో గుహ్యో నిర్వికారో భవాన్మతః

॥ 3-16-18 ॥

తరంతి హ్యంజసా మృత్యుం నివృత్తా యదనుగ్రహాత్

యోగినః స భవాన్ కిం స్విత్ అనుగృహ్యేత యత్పరైః

॥ 3-16-19 ॥

యం వై విభూతిరుపయాత్యనువేలమన్యైః

ఆర్ధార్థిభిః స్వశిరసా ధృతపాదరేణుః

ధన్యార్పితాంఘ్రితులసీ నవదామధామ్నో

లోకం మధువ్రతపతేరివ కామయానా

॥ 3-16-20 ॥

యస్తాం వివిక్తచరితైరనువర్తమానాం

నాత్యాద్రియత్పరమభాగవతప్రసంగః



స త్వం ద్విజానుపథపుణ్యరజఃపునీతః  
శ్రీవత్సలక్ష్మ కిమగా భగభాజనస్త్వం

॥ 3-16-21 ॥

ధర్మస్య తే భగవతస్త్రియుగ త్రిభిః స్వైః  
పద్భిశ్చరాచరమిదం ద్విజదేవతార్థం  
నూనం భృతం తదభిఘాతి రజస్తమశ్చ  
సత్వేన నో వరదయా తనువా నిరస్య

॥ 3-16-22 ॥

స త్వం ద్విజోత్తమకులం యది హాత్మగోపం  
గోష్టా వృషః స్వర్హణేన స సూనృతేన  
తర్హేవ నంక్ష్యతి శివస్తవ దేవ పంథాః  
లోకోగ్రహీష్యదృషభస్య హి తత్రప్రమాణం

॥ 3-16-23 ॥

తత్తేనభీష్టమివ సత్త్వనిధేర్విధితోః  
క్షేమం జనాయ నిజశక్తిభిరుద్ధృతారేః  
నైతావతా త్ర్యధిపతేర్భృత విశ్వభర్తుః  
తేజః క్షతం త్వవనతస్య స తే వినోదః

॥ 3-16-24 ॥

యం వానయోర్దమమధీశ భవాన్ విధత్తే  
వృత్తిం ను వా తదనుమన్మహి నిర్వ్యలీకం  
అస్మాసు వా య ఉచితో ధ్రియతాం స దండో  
యేనాగసౌ వయమయుంక్ష్మహి కిల్బిషేణ

॥ 3-16-25 ॥

### శ్రీభగవానువాచ

ఏతౌ సురేతరగతిం ప్రతిపద్య సద్యః  
సంరంభసంభృతసమాధ్యనుబద్ధయోగౌ  
భూయః సకాశముపయాస్యత ఆశు యో వః  
శాపో మయైవ నిమిత్తస్తదవైత విప్రాః

॥ 3-16-26 ॥

## బ్రహ్మోవాచ

అథ తే మునయో దృష్ట్వా నయనానందభాజనం  
వైకుంఠం తదధిష్ఠానం వికుంఠం చ స్వయంప్రభం      || 3-16-27 ||

భగవంతం పరిక్రమ్య ప్రణిపత్యానుమాన్య చ  
ప్రతిజగ్ముః ప్రముదితాః శంసంతో వైష్ణవీం శ్రియం      || 3-16-28 ||

భగవాననుగావాహ యాతం మా భైష్టమస్తు శం  
బ్రహ్మతేజః సమర్థో పి హంతుం నేచ్ఛే మతం తు మే      || 3-16-29 ||

ఏతత్పురైవ నిర్దిష్టం రమయా క్రుద్ధయా యదా  
పురాపవారితా ద్వారి విశంతీ మయుషాపారతే      || 3-16-30 ||

మయి సంరంభయోగేన నిస్తీర్య బ్రహ్మహేలనం  
ప్రత్యేష్యతం నికాశం మే కాలేనాల్పీయసా పునః      || 3-16-31 ||

ద్వాఃస్థావాదిశ్య భగవాన్ విమానశ్రేణిభూషణం  
సర్వాతిశయయా లక్ష్మ్యా జుష్టం స్వం ధిష్ణుమావిశత్      || 3-16-32 ||

తౌ తు గీర్వాణఋషభౌ దుస్తరాధ్ధరిలోకతః  
హతశ్రియౌ బ్రహ్మశాపాదభూతాం విగతస్మయౌ      || 3-16-33 ||

తదా వికుంఠధిషణాత్తతయోర్నిపతమానయోః  
హాహాకారో మహానాసీత్విమానాగ్ర్యేషు పుత్రకాః      || 3-16-34 ||

తావేవ హ్యాధునా ప్రాప్తౌ పార్షదప్రవరౌ హరేః  
దితేర్జరరనిర్విష్టం కాశ్యపం తేజ ఉల్బణం      || 3-16-35 ||

తయోరసురయోరద్య తేజసా యమయోర్హి వః  
ఆక్షిప్తం తేజ ఏతర్హి భగవాంస్తద్విధిత్సతి      || 3-16-36 ||

విశ్వస్య యః స్థితిలయోద్భవహేతురాద్యో  
యోగేశ్వరైరపి దురత్యయయోగమాయః  
క్షేమం విధాస్యతి స నో భగవాంస్త్రస్థధీశః  
తత్రాస్మదీయవిమృశేన కియానిహార్థః      || 3-16-37 ||

